



**Младински Културен
Центар - Битола**

Годишен извештај 2016

Битола, април 2017



Младински културен центар - Битола е младинска, непрофитна, граѓанска организација основана во 1999 година. Мисијата на МКЦ - Битола е обединување и развој на креативните потенцијали на младите луѓе и поттикнување на граѓанскиот активизам.

Долгорочни цели:

- Развој на волонтерството и неформалната едукација;
- Развој на демократското и граѓанското општество;
- Развој на урбаната култура и продукција.

Краткорочни цели:

- Одржлив развој на Волонтерски центар на Македонија;
- Подобрување и јакнење на вештините кај младите;
- Поддршка и поттикнување на граѓански иницијативи и кампањи;
- Поддршка и афирмација на урбаната култура.

МКЦ – Битола води и координира проекти и програми поврзувајќи ги младите преку вклучување во настани кои ги истакнуваат нивните потенцијали во областа на волонтерството, неформалното образование, културата и граѓанските иницијативи.

МКЦ - Битола е член на Младинската мрежа на југоисточна Европа (South East European Youth Network SEEYN) од 2002 година како и партнерска организација на двете најголеми светски мрежи на волонтерски организации The Alliance и Service Civil International - SCI. Од 2015 година сме национален координатор на активностите на Регионалната платформа за социјални иновации во младинското вработување во југоисточна Европа - YOUSEE. Како национален Волонтерски центар на Македонија (ВЦМ), МКЦ - Битола е неформално вмрежена со 6 партнерски граѓански организации кои функционираат како Волонтерски Информативни Точки (ВИТ) во Тетово, Кавадарци, Прилеп, Свети Николе, Скопје и Струмица.

МКЦ - Битола е регионална канцеларија на ГА МОСТ, член на младинските платформи Национален младински совет и Сојуз на младински работници, член на Платформата за борба против сиромаштија, Коалицијата Сите за правично судење, локалната Коалиција за борба против трговија со луѓе, Сојузот за развој на образованието за возрасни, Мрежата на овластени здруженија за бесплатна правна помош, Мрежа за поддршка на млади претприемачи, Коалицијата за медиумска писменост, Јадро - Асоцијација на независната културна сцена, КООПЕРАТИВА – Регионална платформа за културна соработка и Европската мрежа на дебатни центри "Time to talk".

ВОВЕД

МКЦ – Битола активно работи на промоција на волонтерството во Република Македонија, вклучувајќи во своите активности различни волонтерски програми наменети за младите луѓе. Четиринаесет години континуирано, преку најразлични активности, го одбележува 5-ти декември – Меѓународниот ден на волонтерите, а единаесет години организира доделување на национални волонтерски награди – златен сертификат за волонтерски ангажман. МКЦ – Битола од 2006 година години работи како национална канцеларија на Волонтерски центар на Македонија (ВЦМ) координирајќи ја размената на волонтери на локално, регионално и меѓународно ниво, едуцира волонтери, нуди консултативни услуги на други субјекти и соработува со други локални и меѓународни организации кои промовираат слични вредности.

Во рамките на МКЦ – Битола функционира тренинг сервис преку кој континуирано се реализираат голем број на локални, национални и меѓународни обуки за развој на вештини, знаења и компетенции кај младите луѓе.

Од 2011 година, МКЦ – Битола е овластено здружение за давање претходна правна помош и е запишано во регистарот на здруженијата за претходна правна помош што го води Министерството за правда на Република Македонија.

Во последните неколку години, МКЦ – Битола вложува напори за позиционирање како сериозен актер и партнер во креирањето на јавните политики на локално и на национално ниво, најпрвин преку учество на дел од работниот тим во обуки за јакнење на капацитетот за мониторинг на трошењето на јавните пари на локалните власти, мониторинг на децентрализацијата и креирање и анализа на ефективни документи за јавни политики. Работата на ова поле, МКЦ - Битола ја продолжува со учество во неколку национални проекти како локален партнер при што беше вклучена во изработката на 4 мониторинг извештаи (комуникации со јавност, јавни набавки, децентрализација) кои се однесуваа на општините Битола, Демир Хисар, Новаци и Могила. Дополнително, МКЦ – Битола активно се вклучува и во работни групи за креирање на национални и локални стратегии (Стратегија за унапредување и развој на волонтерството, Стратегија на општина Битола за соработка со граѓанските организации, Стратегија за волонтерство на општина Битола 2015 – 2018, иницијатива за формирање на локален младински совет на општина Битола, иницијатива за формирање на Национален младински совет).

На крај, 2016 година ја обележа МКЦ – Битола како силна младинска и волонтерска организација преку големиот број успешно реализирани локални волонтерски акции со вклучување на повеќе од 100 младинци – волонтери, овозможувајќи им на таков начин активно учество на младите од Битола во подобрувањето на квалитетот на живот во локалната заедница.



РЕАЛИЗИРАНИ ПРОГРАМИ И ПРОЕКТИ:

Во текот на 2016 година, МКЦ – Битола продолжи со развивање и реализација на проекти и активности во рамките на трите програми:

1. Волонтерство и неформална едукација
2. Развој на граѓанското општество
3. Култура

Развивањето на проектите и програмите претставува широко партиципативен процес на планирање врз база на потребите на корисниците и заедничка соработка со други граѓански организации и партнери од земјата и регионот. Притоа, главните компоненти на програмските активности за 2016 година беа насочени кон:

- Зајакнување на активизмот меѓу младите во локалната заедница преку волонтирање и неформално образование,
- Зајакнување на базата на конституенти, процес на креирање на план за организациски развој и нов стратешки план, како и зголемување на видливоста на организацијата
- Активно учество и организација на јавни дебати и работилници за клучни прашања за граѓанскиот ангажман (волонтерство, младинска работа, вработливост на младите, неформално образование, младински активизам, младинско организирање),
- Поддршка за урбаната култура и продукција.

Програмата за 2016 година беше реализирана со поддршка на: Програмата Цивика Мобилитас на Швајцарската агенција за развој и соработка, ИПА програмата ЦФЦД Министерство за финансии на РМ, Американската агенција за развој (УСАИД), УНДП, Европската Комисија, Фондацијата отворено општество Македонија и други спонзори и поддржувачи од бизнис секторот.

ПРОГРАМА: ВОЛОНТЕРСТВО И НЕФОРМАЛНА ЕДУКАЦИЈА

ВОЛОНТЕРСКА АКЦИЈА

Во рамките на националната акција „Македонија без отпад 2016“ членови и волонтери на МКЦ-Битола беа вклучени во акцијата за чистење во Битола. Волонтерската акција се реализираше на 01 октомври со чистење на дивите депонии од потегот на влезот на Старата касарна во Битола, ридот со старите авиони, до објектот Цепане над Касарната, преку населбата Стрчин до Студентскиот дом во Битола.



МЕЃУНАРОДЕН ВОЛОНТЕРСКИ КАМП „СООЧУВАЊЕ СО МИНАТОТО И ИСТОРИЈАТА НА ЕВРЕИТЕ НА БАЛКАНОТ“

Кампот се одржа во Битола од 6 до 17 септември 2016, каде дваесет млади луѓе од Германија и Македонија волонтираа за ревитализација на Еврејските гробишта во Битола и за промоција на мирот, сеќавањето и разбирањето. МКЦ-Битола го реализираше проектот во партнерство со Forum ZFD, Pax Christi и Holocaust Memorial Center for the Jews of Macedonia.



ПРОМОЦИЈА НА ВОЛОНТЕРСТВОТО

Во донаторскиот календар објавен во неделникот Теа Модерна, месец декември е посветен на активностите на МКЦ-Битола за промоција и развој на волонтирањето во Македонија.



ВОЛОНТЕРСКИ НАГРАДИ 2016

Младински културен центар – Битола (Волонтерски центар на Македонија) по повод 5-ти декември Меѓународниот ден на волонтерите, од 2006 година востанови **Национални волонтерски награди во Република Македонија**.

Добитник на наградата **Златен волонтерски сертификат** за 2016 е организацијата **АЈДЕ МАКЕДОНИЈА** за волонтерската акција „Македонија без отпад 2016“. Во националната акција беа вклучени над **16.000 учесници, 70 граѓански организации и над 100 училишта, кои чистеа 156 локации низ земјата во 53 општини** во Република Македонија. Националната акција „Македонија без отпад 2016“ има за цел да го исчисти отпадот кој се наоѓа на несоодветни места во околината, да развие свест кај граѓаните за правилно управување со отпадот и да развие механизам за поддршка на граѓаните, општините и другите засегнати групи за подобро да се справат со неорганизираното и незаконско фрлање на отпад во нивните заедници.

**БУНТ
ПРОТИВ
ОТПАДОТ!**

ПЛАТФОРМА ИНОВАЦИИ YOUSEE! – ПЛАТФОРМА ЗА СОЦИЈАЛНИ ИНОВАЦИИ ЗА МЛАДИНСКО ВРАБОТУВАЊЕ ВО ЈУГОИСТОЧНА ЕВРОПА

Младински културен центар – Битола е партнерска организација за Република Македонија во рамките на регионалниот проект поддржан од Европската Комисија „Платформа за социјални иновации во младинско вработување во југоисточна Европа“. Проектот се реализира во 7 земји на југоисточна Европа: Македонија, Црна Гора, Албанија, Косово, Србија, Босна и Херцеговина и Турција. Главна цел на проектот е да ги истражи состојбите со младинската невработеност во регионот и да понуди иновативни модели и решенија за поттикнување на младинската вработливост во земјите вклучени во проектот.

Во текот на годината организиравме неколку настани за дискусија по прашањето на младинската невработеност во Македонија со засегнатите страни, како и промотивни настани за актуелизација на овој проблем и нудење на решенија за негово надминување. Во рамките на Европската недела на мали и средни претпријатија 2016, Младинскиот културен центар – Битола во соработка со Европската бизнис асоцијација (ЕБА) организираше јавна дискусија на тема „Претприемачко учење и поддршка на социјалните иновации“.

Носечки активности во текот на 2016 година беа изработката и публикувањето на 2 извештаи: првиот „Ефективност и квалитет на практичната работа на студентите на Универзитетите во Македонија во согласност со потребите на пазарот“ и вториот „Мониторинг извештај за дел од активните мерки за поттикнување на младинското вработување“.

Во декември 2016 година за прв пат го организиравме настанот „Саем за кариера“. Настанот вклучуваше штандовска презентација на компании кои нудат слободни работни места, кратки презентации од претставници на иновативни бизниси од Македонија, можност за посетителите да се запознаат и да разменат контакти со наши најдобри tech и стартап компании. Дел од настанот беа и интерактивни, инспиративни и едукативни работилници за мотивација на млади да започнат сопствен бизнис.



МЛАДИНСКИ ИНФО КЛУБОВИ ВО БИТОЛА И ШТИП

Со поддршка на UNDP, МКЦ-Битола продолжи со координација на активностите на „Младинските инфо клубови“ на Универзитетите во Битола и Штип. Главна цел на клубовите е да ги информираат студентите за активните мерки на пазарот на труд, да понудат совети и материјали за унапредување на нивните можности за практична работа, неформално образование и јакнење на нивните вештини за полесна транзиција кон вработување. Во текот на годината се одржаа обуки за стекнување на меки вештини и се одржаа неколку средби за вмрежување на бизнис заедницата со млади невработени лица, баратели на работа. Во склоп на Инфо клубот се реализира и радио емисијата „Младински фактор“ на Универзитетското радио УКЛО ФМ.

ТРЕНИНГ СЕРВИС

Во 2016 година континуирано функционираше **Медиа/Арт клубот** во соработка со МОФ во рамките на иницијативата „Развивање младинска култура преку уметност и нови медиуми во Битола“ поддржана од Проектот на УСАИД за граѓанско општество. Главна цел на иницијативата е развој на вештините и компетенциите на младите од Битола во користењето на уметнички алатки и новите медиуми. Како резултат на едукативниот процес беа реализирани три јавни настани:

- **Изложбата “Од(в)а на природата”** која беше резултат на двомесечниот процес на едукација за фотографија каде младите членови на оваа иницијатива се здобија со вештини за ракување со фотоапарат, вештини за обработка на фотографија и графички дизајн како и користењето на фотографијата како активистичка алатка;

- Филмската вечер **“Матно ни се гледа”** беше резултат на двомесечниот процес на едукација за видео/филм каде младите членови на оваа иницијатива се здобија со вештини за ракување со камера, практични и естетски вештини за изработка на видео клип, основни и понапредни софтверски програми и работа во истите и основни елементи за креирање видео и трите фази за креирање филм. Целта на овој настан беше да се покаже ставот на младите кон проблемот кој најповеќе ја засега Битола во моментот, а тоа е загаденоста на воздухот и природата.

- **Перформансот “ДОСТА”** кој беше резултат на двомесечниот процес на едукација за перформанс каде младите членови на оваа иницијатива се здобија со вештини за јавно говорење и основи на актерска игра како и користењето на перформансот како алатка за граѓански активизам и изразување на своите ставови и идеи.

Во рамките на нашата **меѓународна соработка**, членови и волонтери од МКЦ-Битола имаа можност да учествуваат на следните меѓународни тренинг курсеви, работилници и размени:

- “Practical Guide Through YOUth Work” – Сремски Карловци, Србија
- “Active Role of Youth in Peace-Building” – Власеница, Босна и Херцеговина
- Работилница за “Design thinking” – Приштина, Косово
- Leader Training Seminar “YOUth Can!” - Власеница, Босна и Херцеговина
- Тренинг курс “Youth of Today” – Крани, Македонија
- Тренинг курс “Vol. 0.1” - Власеница, Босна и Херцеговина
- Training of Trainers on Entrepreneurship Education – Драч, Албанија
- Младинска размена “Entrepreneurship Education in Intercultural Context” – Драч, Албанија

ИПА ПРОЕКТ: ОБЕДИНЕТИ МЛАДИНСКИ РАБОТНИЦИ

МКЦ-Битола во партнерство со Креатив – Скопје, Младинската мрежа на југоисточна Европа (SEEYN)- Босна и Херцеговина и Национална асоцијација на младински работници (NAPOR) – Србија во декември 2015 година започна со имплементација на 18 месечен проект **„Обединети младински работници“** финансиран од ИПА Програмата на Европската Комисија IPA TAIB 2011 „Понатамошно јакнење и финансиска одржливост на граѓанското општество“.



Главна цел на иницијативата е да се подобри институционалниот механизам за соработка на младинските организации со државните институции како еднакви партнери во креирањето на младинските политики и донесувањето на одлуки поврзани со младинската работа.

Со спроведувањето на активностите за подобрување и ефикасно спроведување на политиките во однос на младинската работа, зајакнување на капацитетите на младинските организации и можноста за вмрежување на младинските работници, проектот ќе придонесе за обединување на сите релевантни засегнати страни за натамошно интензивирање на напорите за подобра позиција на младинскиот сектор.

ИПА ПРОЕКТ: РУРАЛНИ ИНИЦИЈАТИВИ ЗА ВРАБОТУВАЊЕ

МКЦ - Битола како партнерска организација на Центарот за социјална работа – Прилеп во текот на 2016 година го имплементираше ИПА проектот „Рурални иницијативи за вработување“. Главната цел на проектот е да ја зголеми вработеноста и вработливоста на лица од социјално ранливите категории, невработени лица вклучувајќи ги и лицата корисници на социјална помош од општините Прилеп, Долнени и Кривогаштани, да помогне во нивната социјална интеграција, како и да ја подобри нивната компетенција која ќе биде клучна во добивањето на постојана работа.

Во рамки на проектот, во текот на 2016 година се реализираа активности за препознавање и унапредување на младинската работа во Република Македонија: состаноци со релевантните институции (Агенција за млади и спорт, Центар за стручно образование и обука, Центар за образование на возрасни), 2 тркалезни маси и регионална конференција за размена на искуства и добри практики за ефективни политики за младинска работа од регионот на југоисточна Европа и ЕУ. Исто така, се реализираше и јакнење на капацитетите за застапување на младинските организации членки на Сојузот за младинска работа (проценка на капацитетите за застапување на Сојузот за младинска работа, работилници за градење на капацитетите врз основа на проценката и студиска посета на НАПОР, Србија).

Од ноември 2016 година, во рамките на проектот, започна инклузивен, партиципативен процес на развивање стандард на занимање младински работник во соработка со Центарот за стручно образование и обука, како и развивање на национален модел на програма за обука на младински работници која во иднина ќе се акредитира преку Центарот за образование на возрасни.

Формирана е група од 60 корисници кои ќе бидат вклучени во проектот и ќе поминат обука за подготовка за барање на работа, вработување и однесување на работно место. Дополнително, во рамките на проектот е обезбедена бесплатна обука за стекнување со возачка дозвола за управување со возила од Б и Ц1 категорија, како и процес на кариерно насочување и добивање на работно место.



ПРОГРАМА: РАЗВОЈ НА ГРАЃАНСКО ОПШТЕСТВО

МКЦ - Битола активно соработуваше со други партнерски организации преку различни граѓански и младински иницијативи. Своето искуство и знаење го пренесувавме на локални граѓански организации преку обуки и консултантски услуги за подигање на капацитетите за граѓански активизам. Во текот на 2016 година бевме вклучени и во иницијативите „Заслужуваме подобро“, „Ние одлучуваме“ и „Платформата за мултикултурализам“.

РЕГИОНАЛНА КАНЦЕЛАРИЈА НА НАЦИОНАЛНИОТ МЛАДИНСКИ СОВЕТ НА МАКЕДОНИЈА - НМСМ

МКЦ-Битола како регионална канцеларија на **Националниот младински совет на Македонија – НМСМ** ги промовираше активностите на мрежата преку организација на дебати и работилници на теми за младинско учество и организирање.

Во рамките на кампањата на НМСМ насловена „**Мрдни со прст**“ го организиравме јавниот настан „**Подаруваме чист воздух од Пелистер**“.

Целта на перформансот беше на креативен начин, да се подигне свеста на граѓаните за потребата од преземање мерки кои ќе придонесат кон намалено аерозагадување во Битола.

Во проектот на НМСМ „**Со вештини до можности за младите**“, поддржан од Британската амбасада во Скопје, улогата на МКЦ-Битола е да се имплементираат обуки за младите од Пелагонискиот регион со цел стекнување на меки вештини потребни за полесно вработување. Во текот на декември се спроведе обуката за комуникациски вештини со цел да се зајакнат вештините за ефективна и деловна комуникација кај младите луѓе за полесно пристапување и напредување на пазарот на трудот.

ПРОЕКТ: „ГРАЃАНСКОТО ОПШТЕСТВО ВО АКЦИЈА ЗА ЕДНАКВОСТ“

Во рамките на партнерскиот ИПА проект со АДИ Гостивар „**Граѓанското општество во акција за еднаквост**“ МКЦ-Битола беше активно вклучен во реализација на работилници за застапување и лобирање за следење на стандардите на недискриминација и еднаквост на локално ниво.

ПРОЕКТ: ХРАНА ЗА ГЛАДНИТЕ – НЕ НА ДЕПОНИЈА

Во рамките на оваа иницијатива се направи анализа на состојбата со фрлањето храна од производствените капацитети, маркетите, дистрибутивните ланци – субјекти и угостителските објекти во Република Македонија. Воедно, се пренесе искуството од Франција, со презентација од страна на советникот **Arash Derambarsh**, кој успеа да го поттикне донесувањето на Законот за нефрлање храна од маркетите во нивната земја.

МКЦ – Битола беше локален партнер на Банка за храна – Македонија, за анализата во Битола, организација на презентацијата на резултатите и зеде активно учество во завршниот настан во Скопје.



ПРОЕКТ: „ПОГОЛЕМА ТРАНСПАРЕНТНОСТ НА ЛОКАЛНИТЕ ФОНДОВИ ЗА ГРАЃАНСКИ ЗДРУЖЕНИЈА“

Во проектот „**Поголема транспарентност на локалните фондови за граѓански здруженија**“ кој го имплементира Фондацијата за развој на локалната заедница Штип во соработка со партнерите Младински културен центар - Битола, Центар за одржлив развој на заедницата Дебар и Центар за развој на заедницата Кичево во 8 општини во Република Македонија (Штип, Чешиново – Облешево, Кичево, Пласница, Дебар, Центар Жупа, Битола и Новаци) се заокружи процесот за развивање на методологија за потранспарентна распределба на средствата од општинските буџети за граѓанските здруженија. Предлог документите со методологијата МКЦ-Битола ги достави на разгледување до општина Битола и општина Новаци и истите беа усвоени на седница на Советите на општините.

РЕГИОНАЛНА КАНЦЕЛАРИЈА НА ГА МОСТ

МКЦ - Битола како **партнерска организација на ГА МОСТ** беше вклучена во иницијативата за мониторинг на предизборниот период во проектот „**Патоказ кон слободни и фер избори**“. Набљудувањето опфаќаше неколку сегменти како што е политичкиот контекст, вклучувајќи го исплаќањето на субвенции, меѓуетничките односи, активностите на политичките партии, централната и локалната власт и злоупотребата на државни ресурси и администрацијата, како и притисоците врз вработените во администрацијата, граѓаните, младите и злоупотребата на деца во политички цели.

Во рамките на активностите за набљудување на предвремените Парламентарни избори 2016, МКЦ-Битола регрутира, обучи и распореди 208 домашни набљудувачи во општините Битола, Могила, Новаци и Демир Хисар. Тие го набљудуваа изборниот процес и известуваа за текот на гласањето на изборниот ден.



ПРОЕКТ: ПРИСТАП ДО ПРАВДА – БЕСПЛАТНА ПРЕТХОДНА ПРАВНА ПОМОШ

Преку програмата „**Бесплатна претходна правна помош**“ беа поттикнати граѓаните на општина Битола и околните општини за преземање акции за заштита на своите права пред судовите и пред другите органи на државната управа. Во 2016 година, преку оваа програма на МКЦ – Битола, укажана е претходна правна помош на 149 бараатели кои доаѓаат од социјално ранливи групи на граѓани и маргинализирани групи. Доставени се 6 барања за бесплатна правна помош, од кои 2 се одобрени а 4 се одбиени. За 2 одбиени барања е покренат управен спор.

ПРОГРАМА: КУЛТУРА

МЕЃУНАРОДЕН МЛАДИНСКИ АРТ ФЕСТИВАЛ БИТОЛА ОТВОРЕН ГРАД 2016

Младинскиот културен центар – Битола (МКЦ-Битола), поддржан од УСАИД Македонија, го реализираше 15-тото издание на фестивалот „Битола отворен град 2016“. Четиридневниот фестивал беше одржан на различни локации на главната улица Широк сокак во Битола и вклучуваше два улични концерти, уметнички инсталации и изложба на стрипови, проекција на документарни филмови за важни општествени прашања (загадувањето на воздухот и животните услови во студентските домови), како и неколку работилници за граѓански иницијативи. Фестивалот послужи како важна платформа за многумина уметници, млади луѓе и учесници од граѓански организации, да ги искажат своите ставови за општествено релевантни теми преку културни активности.

Тема на фестивалот беше **граѓанскиот активизам**, со што се креираше простор за младите од Македонија да го зајакнат нивното граѓанско учество преку градење на партнерства со уметниците, новинарите и граѓанските активисти. Во рамките на фестивалот беше организиран и Регионалниот форум на Цивика Мобилитас за Пелагонискиот и Југозападниот регион.

На главниот музички настан настапија познатиот белградски рок бенд **“Електрични оргазам”**, како и хероите на македонската независна музичка сцена **“Бернајс Пропаганда”**.



МЕЃУНАРОДЕН ДЕН НА ЦЕЗОТ 2016

Оваа година официјалниот **УНЕСКО младински клуб на МКЦ – Битола** по четврт пат се вклучува во оваа глобална акција и тоа со организирање на концерт на **Сашо Поповски Трио** во соработка со кафе барот **Порта Цез**. Овој настан е дел од глобалната акција за прослава на Меѓународниот ден на цезот кој вклучува настапи и концерти во преку 100 земји во светот. Овој ден ги сплотува нациите и општествата прославувајќи ја уметноста на цезот, потенцирајќи ја неговата важна улога во охрабрувањето на дијалогот меѓу културите и цивилизациите, промовирајќи го човековото достоинство. Поради овие вредности УНЕСКО го поттикнува и охрабрува одбележувањето на овој ден.

ПАРТНЕРСКА СОРАБОТКА СО ДРУГИ ФЕСТИВАЛИ

МКЦ - Битола беше дел од креативната зона на **Д Фестивал** во Дојран со **изложба на постери** од фестивалот „Битола отворен град“, **работилница за граѓански активизам** и организација на настапот на битолската рок група **The Government**.



МКЦ - Битола учествуваше и на **Drimon** фестивалот во Струга со креативна и инспиративна работилница **„Волонтерството како култура на живеење“** во ChillOut зоната.



International
JAZZ
DAY
APRIL 30 2016



ПРОЕКТ: РАЗВОЈ НА ПУБЛИКА

Оваа иницијатива имаше за цел да ги поддржи сите формални и неформални културни организации кои поддржуваат, промовираат и практикуваат култура и уметност во трите земји (Македонија, Србија и Босна и Херцеговина) со тоа што ќе ги стави во активен систем за споделување на идеи и практики за тоа како да се обезбеди поширока и поразновидна публика на нивните настани. Младински културен центар – Битола го реализираше проектот во партнерство со **Независна културна сцена – Србија** и **Младинскиот културен центар “Абрашевиќ” – Мостар** со поддршка на регионалната платформа за култура Кооператива од Загреб – Хрватска. Иницијативата опфати 3 национални тркалезни маси, по една во Македонија, Србија и Босна и Херцеговина, работен состанок за подготовка на документот: **“Audience is watching you: Challenges to audience development by independent cultural organisations in Bosnia and Herzegovina, Macedonia and Serbia”**, публикување на документот и промоција.

Оваа иницијатива не мотивира да размислиме како комуницираме со публиката и со потенцијалната публика, не ослободи од секојдневните практики кои ги работиме по навика и не отвори за нови алатки кои би обезбедиле поголема посетеност на нашите настани.



ПОДДРШКА НА МЛАДИ МУЗИЧАРИ – МУЗИЧКО СТУДИО

Музичкото студио на МКЦ-Битола продолжи да овозможува простор за проби на млади музички бендови од Битола. Неколку десетици млади музичари од Битола и регионот своите проби ги одржуваат во нашето студио.



Младински Културен Центар - Битола

Младински културен центар – Битола
ул. Цар Самоил 29 Битола 7000 Македонија
Тел. 047 233 020 Факс 047 203 925
Е-маил: mkcbt@t.mk
Веб: www.mkcbt.org.mk
www.volonter.mk

ИЗВЕШТАЈ НА НЕЗАВИСНИОТ РЕВИЗОР

ДО
МЛАДИНСКИ КУЛТУРЕН ЦЕНТАР
ул. Цар Самоил бр.29
БИТОЛА

Извештај за финансиските извештаи

Ние извршивме ревизија на финансиските извештаи на Младински културен центар Битола, и тоа на Извештајот за финансиската состојба заклучно со 31 Декември 2016 година, како и на Извештајот за приходите и расходите за годината којашто завршува тогаш, како и на прегледот на значајните сметководствени политики и други објаснувачки белешки.

Одговорност на менаџментот за финансиските извештаи

Менаџментот на Младински културен центар - Битола е одговорен за подготвување и објективно презентирање на овие финансиски извештаи во согласност со сметководствени стандарди прифатени во Република Македонија. Оваа одговорност вклучува: обликување, имплементирање и одржување на интерна контрола која што е релевантна за подготвување и објективно презентирање на финансиските извештаи кои што се ослободени од материјално погрешно прикажување без разлика дали се резултат на измама или грешка.

Одговорност на ревизорот

Наша одговорност е да изразиме мислење за овие финансиски извештаи, врз основа на нашата ревизија. Ние ја спроведовме нашата ревизија во согласност со ревизорските стандарди кои се во примена во Република Македонија. Тие стандарди бараат да ги почитуваме етичките барања и да ја планираме и извршиме ревизијата за да добиеме разумно уверување за тоа дали финансиските извештаи се ослободени од материјално погрешно прикажување.

Ревизијата вклучува извршување на постапки за прибавување на ревизорски докази за износите и обелоденувања во финансиските извештаи. Избраните постапки зависат од расудувањето на ревизорот, вклучувајќи ја и проценката на ризиците од материјално погрешно прикажување на финансиските извештаи без разлика дали се резултат на измама или грешка. Кога ги прави тие проценки на ризикот, ревизорот ја разгледува интерната контрола релевантна за подготвување и објективно презентирање на финансиските извештаи на Младински културен центар - Битола за да обликува ревизорски постапки кои што се соодветни во околностите, но не и за целта на изразување на мислење за ефективност на интерната контрола на субјектот на ревизијата.

Ревизијата исто така вклучува и оценка на соодветноста на користените сметководствени политики и на разумноста на сметководствените проценки направени од страна на менаџментот, како и оценка на севкупното презентирање на финансиските извештаи. Ние веруваме дека ревизорските докази кои што ги имаме прибавено се достатни и соодветни за да обезбедат основа за нашето ревизорско мислење.

Мислење

Според наше мислење, целокупното финансиско работење на Младински културен центар - Битола за 2016 година е во согласност со позитивните законски прописи во Република Македонија, и ова Здружение не врши повеќекратно финансирање на исти буџетски ставки од различни извори на финансирање. Финансиското работење синтетизирано е прикажано во финансиските извештаи на Здружението, кои исто така беа предмет на нашата ревизија. По однос на овие, нашето мислење е дека Билансот на финансиската состојба и Прегледот на приходите и расходите објективно ја презентираат од сите материјални аспекти, финансиската состојба и финансиското работење на Младински културен центар - Битола, како и неговата финансиска успешност за годината која што завршува на 31 Декември 2016 година и се во согласност со сметководствените стандарди прифатени во Република Македонија.

По однос на давателот на грантот Цивика Мобилитас, нашето ревизорско мислење е дека целокупните финансиски односи на Младински културен центар - Битола со давателот на грантот, се во согласност со позитивните законски прописи на Република Македонија и одредбите од договорот за грант.

Извештај за други правни и регулативни барања

Менаџментот на Младински културен центар е одговорен за подготвување на финансиските извештаи во согласност со Законот за сметководство на непрофитни организации („Службен весник на Република Македонија“ бр. 24/2003 ... 154/2015). Наша одговорност во согласност со Законот за ревизија („Службен весник на Република Македонија“ бр.158/2010 ... 23/2016) е да известиме дали финансиските извештаи се конзистентни со годишната сметка за годината која завршува на 31 декември 2016 година. Нашата работа во однос на финансиските извештаи е извршена во согласност со МСР 720 и е ограничена на известување дали историските финансиски информации прикажани во финансиските извештаи се конзистентни со годишната сметка и ревидираните финансиски извештаи.

Годишните финансиски извештаи се конзистентни од сите материјални аспекти со годишната сметка и ревидираните финансиски извештаи на Младински културен центар Битола за годината која завршува на 31 декември 2016 година.

Прилеп, 31 Март 2017 година

Овластен ревизор
Пејко Ристески



Пелагониска ревизорски куќа ДОО

Прилеп
Управител
овластен ревизор
д-р Пејко Ристески



ИЗВЕШТАЈ ЗА ПРИХОДИТЕ И РАСХОДИТЕ
на Младински културен центар Битола
за годината завршена на 31 декември 2016 година

	Белешки	31 декември 2016 во (000) МКД	31 декември 2015 во (000) МКД
1. РАСХОДИ (материјални расходи, услуги и амортизација)	6	5.584	2.254
Потрошени материјали		331	139
Потрошена енергија		1.793	1.264
Други услуги		1.006	65
Превозни - транспортни услуги		432	352
Издатоци за реклама, пропаганда, репрезентација		1.928	422
Амортизација		-	-
Наемнини		-	-
Други материјални расходи		94	11
ДРУГИ РАСХОДИ	7	5.427	3.394
Провизии, даноци, членарини		120	32
Премии за осигурување		33	22
Дневници за службено патување и патни трошоци		2.005	926
Надомест на трошоците на работниците и граѓани		28	13
Членарини		3	6
Други расходи		3.239	2.395
КАПИТАЛНИ И ДРУГИ СРЕДСТВА	8	3	-
ПОМОШТИ ДОНАЦИИ И ДРУГИ ДАВАЧКИ	9	-	457
а) Помощи, донации и други давачки на правни субјекти		-	36
б) Надомести и помошти на други лица		-	421
ПЛАТИ И НАДОМЕСТОЦИ НА ПЛАТИ	10	3.834	1.324
а) Вкalkулирани плати		3.834	1.324
б) Вкalkулирани надомести		-	-
Даноци и придонеси кои не зависат од резултатот		-	-
ВУПНО РАСХОДИ	11	14.848	7.429
Остварен вишок на приходи добивка пред оданочување	12	3.838	1.633
Даноци и придонеси и други давачки од добивката		-	-
Остварен нето вишок - добивка по оданочување	13	3.838	1.633
ПРИХОДИ ОД ПРОДАЖБА НА ПРОИЗВОДИ, СТОКИ И УСЛУГИ			
Приходи од продажба на производи стоки и услуги		-	-
Приходи од камати и позитивни курсни разлики		32	42
Приходи од членарини, подароци, донации		17.704	8.931
Приходи од кирини и закупнини		712	88
Социствени приходи		217	-
Други приходи		21	-
ВКУПНО ПРИХОДИ	5	18.686	9.062

Младински културен центар
Директор
Сашо Додовски



ИЗВЕШТАЈ ЗА ФИНАНСИСКАТА СОСТОЈБА
на Младински културен центар Битола
за годината завршена на 31 декември 2016 година

	Белешки	31 декември 2016 во (000) МКД	31 декември 2015 во (000) МКД
АКТИВА			
А. ПОСТОЈАНИ СРЕДСТВА	14	297	297
Нематеријални средства		-	-
Материјални средства		297	297
Материјални и нематеријални вложувања во подготовка		-	-
Долгорочни финансиски вложувања		-	-
Б. ПАРИЧНИ СРЕДСТВА, КРАТКОРОЧНИ ПОБАРУВАЊА И АВР	15	4.000	1.832
Парични средства		2.409	16
Хартии од вредност		-	-
Побарувања од купувачи		53	-
Побарувања за ладени аванси, депозити, каузии		-	1.816
Краткорочни финансиски побарувања		1.500	-
Други краткорочни побарувања		-	-
Побарувања за повсеке платени даноци и придонеси		-	-
Активни временски разгранчувања		37	-
ВКУПНА АКТИВА		4.296	2.129
ПАСИВА			
Извори на деловни средства (деловен фонд)	16	327	327
Ревалоризациона резерва		-	-
Долгорочни обврски		-	-
Краткорочни обврски и пасивни пресметковни сметки	17	130	180
Добавувачи		130	180
Обврски спрема државата за даноци и придонеси		-	-
Краткорочни финансиски обврски		-	-
Други краткорочни обврски		-	-
Обврски за плата		-	-
ПВР	18	3.838	1.621
Резервен фонд		-	-
Нераспределен дел од вишокот на приходите - добивка		-	-
ВКУПНА ПАСИВА		4.296	2.129

Младински културен центар
Директор
Сашо Додовски







**Младински Културен
Центар** • Битола

Младински културен центар – Битола
ул. Цар Самоил 29 Битола
7000 Македонија
Тел. 047 233 020 Факс 047 203 925
E-маил: mkcbt@t.mk
www.mkcbt.org.mk
www.volonter.mk

Содржината на оваа публикација е единствена одговорност на Младински културен центар - Битола и на ниту еден начин не може да се смета дека ги одразува гледиштата на Цивика мобилитас, Швајцарската агенција за развој и соработка (SDC) или организациите што ја спроведуваат.